

சாராம்சம்: இனிய குழந்தைகளே, தந்தை உங்களுக்கு ஞானமாகிய மூன்றாவது கண்ணைக் கொடுப்பதற்காக வந்துள்ளார். அதன் மூலமே நீங்கள் விவேகிகளாகவும், உலகத்தின் ஆரம்பம், மத்தி, இறுதியை அறிந்தவர்களாகவும் ஆகுகின்றீர்கள்.

கேள்வி: ஆத்மா, சரூரம் இரண்டையும் தூய்மையாக்கி, இராஜ அந்தஸ்திற்கான உரிமையைப் பெற்றுக் கொள்வதற்கான இலகுவான வழி என்ன?

பதில்: உங்கள் சரூரம் உட்பட, வைக்கோற் பெறுமதியான உங்களிடமுள்ள அனைத்தையும் தந்தையிடம் கொடுத்து மாற்றிக் கொள்ளுங்கள். அனைத்தையும் தந்தையிடம் கையளியுங்கள். உங்களை முற்றாக அர்ப்பணியுங்கள். தந்தையை உங்கள் நம்பிக்கைப் பொறுப்பாளர் ஆக்குங்கள். தொடர்ந்தும் ஸ்ரீமத்தைப் பின்பற்றுங்கள். அப்பொழுது ஆத்மா, சரூரம் இரண்டும் தூய்மையாகி, நீங்கள் ஓர் இராஜ அந்தஸ்தைக் கோரிக் கொள்வீர்கள். ஜனகன்; தன்னை அர்ப்பணித்து ஜீவன்முக்தியைப் பெற்றுக் கொண்டார். குழந்தைகளாகிய நீங்கள் தந்தையை உங்கள் வாரிசாக்கிக் கொள்ளும்பொழுது, நீங்கள் 21 பிறவிகளுக்கான சகல உரிமைகளையும் பெற்றுக் கொள்வீர்கள்.

பாடல்: அன்பான, கடவுளே, பார்வையற்றவர்களுக்கு பாதையை காட்டுங்கள்!

ஓம் சாந்தி. குழந்தைகளாகிய நீங்கள் பாடலைக் கேட்டீர்கள். பக்தர்கள் கடவுளைக் கூவி அழைக்கின்றார்கள். கடவுளை மிகச்சரியாகத் தெரியாததால், மக்கள் அதிகளவு சந்தோஷமற்று உள்ளார்கள். பக்தி மார்க்கத்தில் அவர்கள் தொடர்ந்தும் அதிகளவில் பிரயத்தனம் செய்கின்றார்கள். அது இந்த ஒரு பிறவி மட்டுமே என்ற கேள்வி கிடையாது. பக்தி மார்க்கம் ஆரம்பித்த காலம் முதல் அவர்கள் அலைந்து திரிகின்றார்கள். பாரதத்தில் மாத்திரமே பூஜிக்கத் தகுதியான தேவர்களின் இராச்சியம் இருந்தது. அது சத்திய பூமியான, சுவர்க்கம் என அழைக்கப்பட்டது. இப்பொழுது பாரதம் பொய்மை நிறைந்த பூமியாகும். பாரதத்தின் புகழ் மிகவும் மகத்தானது. ஏனெனில், அது பரமாத்மாவான பரமதந்தையின் பிறப்பிடமாகும். அவரின் உண்மையான பெயர் சிவனாகும். மக்கள் சிவஜெயந்தியைக் கொண்டாடுகின்றார்கள். அது உருத்திர அல்லது சோமநாத் ஜெயந்தியென அழைக்கப்படுவதில்லை. அது சிவஜெயந்தி அல்லது சிவராத்திரி என்றே அழைக்கப்படுகின்றது. இப்பொழுது அனைவருமே பார்வையற்றவர்களாக அல்லது புத்தியற்றவர்களாக இருக்கின்றார்கள். ஏனெனில் அவர்களுக்குள் ஐந்து விகாரங்கள் பிரவேசித்துள்ளன. இராவணன் அவர்களைப் பார்வையற்றவர்கள் அல்லது புத்தியற்றவர்களாக ஆக்கியுள்ளான். அவர்கள் தொடர்ந்தும் ஒருவருக்கொருவர் துன்பத்தை விளைவிக்கின்றார்கள். பாரதம் சுவர்க்கமாக இருந்தபொழுது, துன்பம் என்ற குறிப்பே இருக்கவில்லை. சுவர்க்கத்தைத் தந்தையான சுவர்க்கக் கடவுளே ஸ்தாபிக்கின்றார். பக்தர்கள் அனைவரதும் கடவுள் ஒரேயொருவராகவே இருக்க வேண்டும். அனைவரும் பார்வை அற்றவர்களாகவே உள்ளார்கள்; அவர்களுக்கு ஞானக் கண்ணோ அல்லது தெய்வீகக் கண்ணோ இல்லை. கடவுள் பேசுகின்றார்: நான் உங்களுக்கு இராஜயோகத்தைக் கற்பிக்கின்றேன். ஸ்ரீமத் பகவத் கூதையே பிரதானமானதாகும். ஸ்ரீ என்றால் நீங்கள் இப்பொழுது மேன்மையான வழிகாட்டல்களினால் விவேகமானவர் ஆக்கப்படுகின்றீர்கள் என்று அர்த்தமாகும். தெய்வீகக் கண் என்றால் உங்களுக்கு ஞானம் என்ற மூன்றாவது கண் கொடுக்கப்பட்டுள்ளது என்று அர்த்தமாகும். உண்மையில், பிராமணர்களாகிய நீங்கள் ஞானமாகிய மூன்றாவது கண்ணைப் பெறுகின்றீர்கள். அதன் மூலமே நீங்கள் தந்தையையும், தந்தையின் படைப்பின் ஆரம்பம், மத்தி, இறுதியையும் அறிந்து கொள்கின்றீர்கள். இந்நேரத்தில் சரூரத்தின் ஆணவமும், ஐந்து விகாரங்களுமே சர்வவியாபியாக உள்ளன. ஆகையாலேயே அனைவருமே காரிருளில் உள்ளனர். குழந்தைகளாகிய உங்களுக்கு ஞானோதயம் கிடைத்துள்ளது. ஆத்மாக்களாகிய உங்களுக்கு முழு உலகத்தினதும் வரலாறும் புவியியலும் தெரியும். முன்னர், நீங்கள் அனைவருமே அறியாமையில் இருந்தீர்கள். சற்குரு ஞானத் தைலத்தைக் கொடுக்கும்பொழுது, அறியாமை என்ற இருள் அகன்று விடுகின்றது. பூஜிக்கத் தகுதி உடையவர்களாக இருந்தவர்கள் பூஜிப்பவர்கள் ஆகியுள்ளார்கள். பூஜிக்கத் தகுதியுடையவர்கள் ஒளியில்

இருக்கின்றனர், பூஜிப்பவர்கள் இருளில் இருக்கின்றனர். கடவுளைப் பின்னர் பூஜிப்பவர் ஆகுகின்ற, பூஜிக்கத் தகுதி உடையவர் என அழைக்க முடியாது. அவர் ஏனைய அனைவரையும் பூஜிக்கத் தகுதி உடையவராக்குகின்ற, பரம பூஜிக்கத் தகுதியுடையவராக இருக்கின்றார். அவர் பரம பூஜிக்கத் தகுதியான, பரமாத்மாவான பரமதந்தை என அழைக்கப்படுகின்றார். கிருஷ்ணரை இவ்வாறாக அழைக்க முடியாது. அவரைத் தந்தையான கடவுள் என எவருமே அழைக்க மாட்டார்கள். அசரீரியான கடவுளையே அனைவரும் தந்தையான கடவுள் என அழைக்கின்றார்கள். அவரும் ஓர் ஆத்மாவேயாயினும், அவர் பரம் என்பதால், அவர் பரமாத்மாவான பரமதந்தை என அழைக்கப்படுகின்றார். ஆத்மாக்களினதும் பரமாத்மாவினதும் வடிவம் ஒன்றேயாகும். நாங்கள் நிச்சயமாக ஆத்மாக்கள், கடவுள் மாத்திரமே எப்பொழுதுமே பரந்தாமத்தில் வசிப்பவர்;. ஆங்கிலத்தில், அவர் 'சுப்ரம் சோல்' (பரமாத்மா) என்று அழைக்கப்படுகின்றார். தந்தை கூறுகின்றார்: ஆத்மாக்கள் பரமாத்மாவிடம் இருந்து நூண்டகாலமாகப் பிரிந்திருந்தார்கள் என நங்கள் பாடிக் கொண்டிருந்தார்கள். கடவுளிடமிருந்து நூண்டகாலமாகக் கடவுள் பிரிந்திருந்தார் என்பதல்ல இல்லை. ஆத்மாக்களை பரமாத்மா என்றும், பரமாத்மாவை ஆத்மாக்கள் என்றும் கூறுவதே அதிகபட்ச அறியாமையாகும். ஆத்மாக்கள் பிறப்பு, மறுபிறப்பு என்ற சக்கரத்தினுள் வருகின்றார்கள். கடவுள் மறுபிறவி எடுப்பதில்லை. தந்தை இங்கமர்ந்திருந்து விளங்கப்படுத்துகின்றார்: பாரத மக்களாகிய நங்கள் சுவர்க்கவாசிகளான பூஜிக்கத் தகுதியுடையவர்களாக இருந்தார்கள். ஆகையால் இவை அனைத்தும் இறை குடும்பமாகும். நல்லது, என்னிடம் கூறுங்கள்: யாரை நங்கள் தாயும் தந்தையும் என அழைக்கின்றார்கள்? இதனைக் கூறுபவர் யார்? ஆத்மாவே கூறுகின்றார்: நங்களே தாயும் தந்தையும் என்பதால் உங்கள் கருணையின் மூலம் நாங்கள் சுவர்க்க சந்தோஷத்தை பெருமளவில் பெறுகின்றோம். நாங்கள் சுவர்க்கத்தில் பெருமளவு சந்தோஷத்தைப் பெற்றோம். தாயும் தந்தையுமான நங்கள் வந்து சுவர்க்கத்தை ஸ்தாபிக்கின்றார்கள் என்பதால், நாங்கள் உங்கள் குழந்தைகள் ஆகுகின்றோம். தந்தை கூறுகின்றார்: நான் சங்கமயுகத்தில் மாத்திரமே வந்து புதிய உலகிற்கான இராஜயோகத்தை உங்களுக்குக் கற்பிக்கின்றேன். தந்தை வந்து விளங்கப்படுத்துகின்றார்: நங்கள் என்னை மறந்து விட்டீர்கள். நங்கள் பாரதத்தில் எனது சிவ ஜெயந்தியைக் (சிவனின் பிறந்தநாள்) கொண்டாடுகின்றார்கள், இல்லையா? சிவராத்திரியும் நினைவுகூரப்பட்டுள்ளது. எந்த இரவு? இதுவே பிரம்மாவின் எல்லையற்ற இரவாகும். அவர் சங்கமயுகத்தில் வந்து இரவைப் பகலாக மாற்றுகின்றார், அதாவது, நரகத்தைச் சுவர்க்கமாக மாற்றுகின்றார். எவருக்குமே சிவராத்திரியின் அர்த்தம் தெரியாது. கடவுள் அசரீரியானவர். மனித சரூரத்தின் பெயர்கள் பிறவிபிறவியாக மாறுகின்றன. பரமாத்மா கூறுகின்றார்: எனக்கு ஒரு சரூரத்திற்கான பெயர் இல்லை. எனது பெயர் எப்பொழுதும் சிவன் என்பதேயாகும். நான் ஒரு பழைய, ஓய்வு பெற்ற சரூரத்தையே ஆதாரமாக எடுக்கின்றேன். இவர் பூஜிக்கத் தகுதியானவராக இருந்து இப்பொழுது பூஜிப்பவர் ஆகியுள்ளார். சிவபாபா வந்து சுவர்க்கத்தைப் படைக்கின்றார். நாங்கள் அவரின் குழந்தைகள் ஆதலால், நிச்சயமாக சுவர்க்கத்தின் அதிபதிகளாக இருக்க வேண்டும், இல்லையா? சிவபாபா அதிமேலானவர். பிரம்மா, சங்கரர், விஷ்ணுவின் பாகங்கள் அவரவருக்குரியவை ஆகும். ஒவ்வொரு நடிகரும் அவரவருக்கான பாகத்தைக் கொண்டிருக்கின்றார். ஒவ்வொரு ஆத்மாவின் சந்தோஷத்தின் பாகமும் நிச்சயிக்கப்பட்டது. தந்தை ஒவ்வொரு கல்பத்திலும் வந்து, பாரதவாசிகளைச் சுவர்க்கவாசிகள் ஆக்குகின்றார். மக்கள் அவரை மறந்து விட்டார்கள். அவர்கள் கூறுகின்றார்கள்: இன்ன இன்னார் சுவர்க்க வாசியாகியுள்ளார். ஓ! இப்பொழுது இது நரகமாகும். ஆகையால் அவர் நிச்சயமாக நரகத்திலேயே மறுபிறவி எடுப்பார். அப்படித்தானே? எனவே, அந்த ஆத்மாவிற்கு நரகத்தின் உணவை ஏன் கொடுக்கின்றார்கள்? சுவர்க்கத்தில், அவர்கள் பல பௌதீகச் சௌகரியத்தைக் கொண்டிருக்கின்றார்கள். எனவே ஏன் நங்கள் அந்த ஆத்மாவை இங்கே அழைத்து, நரக உணவைக் கொடுக்கின்றார்கள்? நங்கள் தூய்மையற்ற ஒரு பிராமணப் புரோகிதருக்கு ஊட்டுகின்றார்கள், அவருக்கு வெங்காயம் போன்ற உணவை ஊட்டுகின்றார்கள். அங்கே இவ்விடயங்கள் இருக்க மாட்டாது. ஆகையால், பாரதத்தின் நிலையைப் பாருங்கள்! கடவுள் பேசுகின்றார்: நான் இப்பொழுது உங்களுக்கு ஞானமாகிய மூன்றாவது கண்ணைக் கொடுக்கின்றேன். பின்னர் நங்கள் மூண்டும் ஒருமுறை அரசர்களுக்கெல்லாம் அரசர் ஆகுவீர்கள். தேவர்கள் 84 பிறவிகளை எடுத்து, பூஜிக்கத் தகுதியுடையவர்களிலிருந்து பூஜிப்பவர்களாக மாறியுள்ளார்கள். நாங்கள் சிவபாபாவின் வாரிசுகள் ஆகினோம் என்பதை நங்கள் அறிவீர்கள். சிவபாபா சுவர்க்கவாசி ஆக்கியதாலேயே அனைவரும் அவரை

நினைவுசெய்து, கூறுகின்றார்கள்:: ஓ தந்தையான கடவுளே, கருணை கொண்டிருங்கள்! புனிதர்களும் கூட ஆன்மீக முயற்சியில் ஈடுபடுகின்றார்கள். ஏனெனில், இங்கே துன்பம் இருப்பதால், அவர்கள் நிர்வாணா தாமத்திற்குச் செல்ல விரும்புகின்றார்கள். ஓர் ஆத்மாவினால் பரமாத்மாவினுள் இரண்டறக் கலக்க முடியாது. அவ்வாறு நினைப்பது தவறாகும். நூங்கள் இப்பொழுது கூறுகின்றீர்கள்:: ஆத்மாக்களாகிய நாங்கள் பரந்தாம வாசிகள். ஆத்மாக்களாகிய நாங்கள் தேவ குலத்தினராகி, அதன்பின்னர் மீண்டும் 84 பிறவிகளை எடுப்போம். தேவ குலத்தில் இருந்து, நாங்கள் சத்திரிய, வைசிய, சூத்திர குலத்தினர் ஆவோம். சிவபாபா பிறப்பு, மறுபிறப்புக்குள் பிரவேசிப்பதில்லை. அவர் வந்து, பாரதத்தைச் சவர்க்கமாக்குகின்றார். நினைவுகூரப்பட்டுள்ளது: சத்திய யுகத்தில் ஸ்ரீ இலக்ஷ்மி நாராயணனின் சூரிய வம்ச இராச்சியம் இருந்தது. கிறிஸ்தவ வம்சத்தில் முதலாம், இரண்டாம், மூன்றாம் எட்வர்ட் என்று இருப்பதைப் போன்று, முதலாம், இரண்டாம், மூன்றாம் இலக்ஷ்மி நாராயணன் என அங்கே இருக்கின்றார்கள். இவ்வாறாக எட்டு வம்சங்கள் இருக்கின்றன. பிராமணர்களாகிய உங்கள் ஒவ்வொருவரினதும் மூன்றாம் கண் இப்பொழுது திறக்கப்பட்டுள்ளது. தந்தை இங்கமர்ந்திருந்து, ஆத்மாக்களாகிய உங்களுடன் உரையாடுகின்றார். 84 பிறவிச் சக்கரத்தைச் சுற்றி வரும்பொழுது, இத்தனை பல பிறவிகளை நூங்கள் எடுத்துள்ளீர்கள். அவர்கள் பல்வேறு குலத்தின் படத்தைத் தயாரித்துள்ளார்கள், அதில் அவர்கள் தேவ, சத்திரிய, வைசிய, சூத்திர குலங்களைக் காட்டியுள்ளார்கள். பிராமணர்களாகிய நாங்களே உச்சிக்குடுமிகள் என்பது இப்பொழுது உங்களுக்குத் தெரியும். இந்த நேரத்தில், நாங்கள் நடைமுறை ரீதியாகவே கடவுளின் குழந்தைகள். நாங்கள் இப்பொழுது இராஜயோகத்தின் மூலமும், ஞானத்தின் மூலமும் அதிகளவு சந்தோஷத்தைப் பெற்றுக் கொள்கின்றோம். சிலர் சூரிய வம்ச அரசர், அரசிகள் என்ற ஆஸ்தியைப் பெற்றுக் கொள்கின்றார்கள், ஏனையோர் சந்திர வம்ச ஆஸ்தியைப்; பெற்றுக் கொள்கின்றார்கள். முழு இராச்சியமும் ஸ்தாபிக்கப்படுகின்றது. நூங்கள் ஒவ்வொருவரும் உங்கள் சொந்த முயற்சியினால் அந்த அந்தஸ்தைப் பெற்றுக் கொள்வீர்கள். கற்றுக் கொண்டிருக்கும்பொழுது, உங்களின் சரூரத்தை நூங்கிச் சென்றால் நூங்கள் எந்த அந்தஸ்தைக் கோருவீர்கள் என நூங்கள் எவரேனும் வினவினால் பாபாவினால் உங்களுக்குக் கூறமுடியும். யோகத்தின் மூலம் உங்கள் ஆயுட்காலம் அதிகரிக்கும், உங்கள் பாவங்களும் அழிக்கப்படும். தூய்மையற்றவரில் இருந்து தூய்மை ஆகுவதற்கு வேறு வழியேதும் இல்லை. 'தூய்மையாக்குபவர்' எனக் கூறுவதன் மூலம் நூங்கள் கடவுளை நினைவுசெய்கின்றீர்கள். ஆனால் யார் கடவுள் என்பது எவருக்குமே தெரியாது. தந்தை கூறுகின்றார்: நான் பாரதத்திற்கே வருகின்றேன். இதுவே எனது பிறப்பிடம். சோமநாதர் ஆலயம் மிகவும் அழகாக இருந்தது. தந்தை மாத்திரமே இவ் விடயங்கள் அனைத்தையும் குழந்தைகளாகிய உங்களுக்கு விளங்கப்படுத்துகின்றார். இவற்றைக் கொண்டு பின்னர் சமயநூல்கள் உருவாக்கப்பட்டன. அந்த ஞாபகார்த்தங்கள் அனைத்தும் பக்தி மார்க்கத்தில் உருவாக்கப்பட ஆரம்பித்தன. மக்கள் பூஜிப்பவர்கள் ஆகும்பொழுது, அவர்கள் முதலில் சோமநாதருக்கான (அமிர்தத்தின் பிரபு) ஆலயத்தையே கட்டுகின்றார்கள். சத்திய, திரேதாயுகங்களில் பாரதம் மிகவும் செல்வமிக்கதாக இருந்தது. ஆலயங்களில் அவர்களிடம் அதிகளவு செல்வம் இருந்தது. பாரதம் வரைம் போன்று பெறுமதியமிக்கதாக இருந்தது. இப்பொழுது அது சிப்பிப் பெறுமதியுடைய, ஏழையாகி உள்ளது. தந்தை வந்துள்ளார், அவர் பாரதத்தை மீண்டும் ஒருமுறை வரைம் போன்று பெறுமதியானது ஆக்குகின்றார். முழு விருட்சமும் முற்றாக உக்கிய நிலையை அடைந்துள்ளது. தந்தை கூறுகின்றார்:: கண்ணாடியில் உங்கள் முகத்தைப் பாருங்கள்: இலக்ஷ்மி அல்லது நாராயணனைத் திருமணம் செய்யும் தகுதி உங்களுக்கு உள்ளதா? நாரதரைப் பற்றி ஒரு கதை உள்ளது. ஒரு தூய்மையற்ற ஆத்மா எவ்வாறு தூய்மையான இலக்ஷ்மியையோ அல்லது நாராயணனையோ திருமணம் செய்ய முடியும்? நூங்கள் விகாரத்தில் ஈடுபடும்பொழுது, உங்கள் கடவுச் சீட்டு இரத்துச் செய்யப்படுகின்றது. உங்களை நூங்கள் பார்க்க வேண்டும்: மம்மாவினதும் பாபாவினதும் சிம்மாசனத்தில் அமருகின்ற அளவிற்கான முயற்சியை நான் செய்கின்றேனா? இது தூய்மையற்ற உலகமாகும். தூய்மையே பிரதான விடயமாகும். இப்பொழுது ஆரோக்கியமும் இல்லை, செல்வமும் இல்லை, சந்தோஷமும் இல்லை. இந்த இராச்சியம் ஒரு கானல் நூர் போன்றது. இதனையிட்டு, சமயநூலில் துரியோதனைப் பற்றிய ஒரு கதை உள்ளது. துரியோதனன் விகாரத்தில் ஈடுபடுகின்ற ஒருவன். திரௌபதி கூறுகின்றாள்: எனது கௌரவத்தைக் காப்பாற்றுங்கள்! இவர்கள் திரௌபதிகள். தந்தை மிகவும் நன்றாக விளங்கப்படுத்துகின்றார். உங்கள் புத்தியின் யோகம் முழுமையாக இணைக்கப்பட்டுள்ள அளவிற்கேற்பவே

உங்களால் கிரகிக்க முடியும். ஞானம் பிரம்மச்சரிய நிலையிலேயே கற்கப்படுகின்றது. தந்தை கூறுகின்றார்: வீட்டில் உங்கள் குடும்பத்துடன் வசிக்கும் பொழுது தாமரை போல வாழுங்கள். உங்கள் இரு பக்கப் பொறுப்புக்களையும் நிறைவேற்றுங்கள். நீங்கள் நிச்சயமாக மரணிக்க வேண்டும். ஒரு நாள் மரணிக்கவிருக்கும் பொழுது, அவருக்கொரு மந்திரம் கொடுக்கப்படுகின்றது. தந்தை கூறுகின்றார்: நீங்கள் அனைவருமே மரணிக்க இருக்கின்றீர்கள். மகாமரணமான, நான் அனைவரையும் திரும்பி அழைத்துச் செல்வேன். ஆகையால், நீங்கள் சந்தோஷமாக இருக்க வேண்டும். அப்படித்தானே? நன்றாகக் கற்பவர்கள் சுவர்க்கத்தின் அதிபதிகள் ஆகுவார்கள். கற்காதவர்கள் பிரஜைகளின் அந்தஸ்தையே கோருவார்கள். நீங்கள் இங்கே இராஜ அந்தஸ்தைப் பெற்றுக் கொள்வதற்காகவே வந்துள்ளீர்கள். இது ஒரு கல்வியாகும். இங்கே குருட்டு நம்பிக்கை என்ற கேள்விக்கு இடமில்லை. இக் கல்வி ஓர் இராச்சியத்தைப் பெறுவதற்குரியது. நீங்கள் ஏனைய கல்விகளில் ஓர் இலக்கையும் இலட்சியத்தையும் கொண்டுள்ளீர்கள். நீங்கள் ஒரு சட்டத்தரணியாக வேண்டுமாயின், உங்கள் புத்தியை உங்களுக்குக் கற்பிக்கும் ஆசிரியருடன் இணைத்துக் கொள்ள வேண்டும். இங்கும், அதைப் போன்றே, கடவுள் உங்களுக்குக் கற்பிக்கின்றார் என்பதால் நீங்கள் அவருடன் உங்கள் யோகத்தைக் கொண்டிருக்க வேண்டும். தந்தை கூறுகின்றார்: நான் மிகவும் தொலைவில் உள்ள பரந்தாமத்தில் இருந்து வருகின்றேன். பரந்தாமம் மிகவும் உயரத்தில் உள்ளது. அது சூட்சும உலகத்திலும் பார்க்க உயரத்தில் உள்ளது. அங்கிருந்து நான் வருவதற்கு எனக்கு ஒரு விநாடியே எடுக்கின்றது. அவரை விட வேகமானது வேறு எதுவும் இருக்க முடியாது. நான் உங்களுக்கு ஒரு விநாடியில் ஜீவன்முக்தியைக் கொடுக்கின்றேன். ஜனகரின் உதாரணமும் உள்ளது. இப்பொழுது இது பழைய உலகமான, நரகமாகும். சுவர்க்கம் புதிய உலகம் என அழைக்கப்படுகின்றது. தந்தை நரகத்தின் அழிவையும், சுவர்க்கத்தின் ஸ்தாபனையையும் தூண்டுகின்றார். எவ்வாறாயினும், அவர் சர்வவியாபி எனக் கூறுவதன் மூலம் நீங்கள் எதனைப் பெற்றுக் கொள்வீர்கள்? எதனையுமே அல்ல! தந்தை வந்து உங்களைச் சுவர்க்கத்தின் அதிபதிகள் ஆக்குகின்றார். ஆனால் ஏனைய ஆத்மாக்கள் அனைவரும் அமைதிதாமத்திற்குச் செல்வார்கள். ஆத்மாக்கள் அமரத்துவமானவர்களும், அநாதியான பாகத்தைக் கொண்டவர்களும் ஆவார்கள். எனவே, ஆத்மாக்கள் சிறிதாகவோ அல்லது பெரிதாகவோ எப்படி இருக்க முடியும்? ஓர் ஆத்மா நட்சத்திரமாகும். ஆத்மாக்கள் பெரிதாகவோ அல்லது சிறிதாகவோ இருக்க முடியாது. நீங்கள் இறை தந்தையின் மாணாக்கர்கள். தந்தையான கடவுள் ஞானம் நிறைந்தவரும், பேரானந்தம் மிக்கவரும் ஆவார். அவரே இப்பொழுது உங்களுக்குக் கற்பிக்கின்றார். இவ்வாறாக நாங்கள் மூண்டும் ஒருமுறை தேவர்கள் ஆகுவோம் என்பது உங்களுக்குத் தெரியும். நீங்கள் பாரதத்திற்குச் சேவை செய்கின்றீர்கள். எல்லாவற்றிற்கும் முதலில் நீங்கள் தந்தைக்கு உரியவராக வேண்டும். ஏனைய இடங்களில் மக்கள் குருமார்களிடம் செல்கின்றார்கள். அவர்கள் அவர்களுக்குரியவர் ஆகுகின்றார்கள், அதாவது, மக்கள் அவர்களைத் தமது குருமார்கள் ஆக்கிக் கொள்கின்றார்கள். இங்கே தந்தை இருப்பதால், நீங்கள் முதலில் தந்தையின் குழந்தைகள் ஆகவேண்டும். தந்தை குழந்தைகளாகிய உங்களுக்குத் தனது சொத்தைக் கொடுக்கின்றார். தந்தை கூறுகின்றார்: குழந்தைகளே, அனைத்தையும் மாற்றிக் கொள்ளுங்கள். உங்களிடம் இருக்கும் வைக்கோற் பெறுமதியுள்ள அனைத்தும் என்னுடையதே. என்னுடையது அனைத்தும் உங்களுடையதே. உங்கள் சரூரம் உட்பட, உங்களிடமுள்ள, அனைத்தையும் என்னிடம் கொடுத்து விடுங்கள். நான் உங்கள் ஆத்மாக்களையும், உங்கள் சரூரங்களையும் தூய்மையாக்கி, உங்களுக்கு இராஜ அந்தஸ்தையும் கொடுப்பேன். உங்களிடம் உள்ள அனைத்தையும் அர்ப்பணியுங்கள். என்னை உங்கள் நம்பிக்கைப் பொறுப்பாளர் ஆக்கி, என்னுடைய ஸ்ரீமத்தைப் பின்பற்றுங்கள். ஜனகர் தனது இராச்சியத்துடன், தன்னை என்னிடம் அர்ப்பணித்ததால் அவர் ஜீவன்முக்தியைப் பெற்றார். பாபா, இவை அனைத்தும் உங்களுடையதே. நீங்கள் கூறுகின்றீர்கள்: என்னை உங்கள் வாரிசாக்கிக் கொள்ளுங்கள். நான் உங்களை 21 பிறவிகளுக்கு என்னுடைய வாரிசுகள் ஆக்குகின்றேன். எனது வழிகாட்டல்களைப் பின்பற்றுங்கள். நீங்கள் உங்கள் வியாபாரத்தைச் செய்யலாம், வெளிநாட்டிற்குச் செல்லலாம், நீங்கள் விரும்பிய எதனையும் செய்யலாம். ஆனால் என்னுடைய வழிகாட்டல்களைப் பின்பற்றுங்கள். நீங்கள் மிகவும் அவதானமாக இருக்க வேண்டும். மாயை உங்களை மூண்டும் மூண்டும் விழச் செய்வாள். நீங்கள் எப்பாவத்தையும் செய்யக்கூடாது. ஒவ்வொரு அடியிலும் ஸ்ரீமத்தைப் பின்பற்றினால் நீங்கள் மேன்மையானவர்கள் ஆகுவீர்கள். தந்தையே அருள்பவர். அவர் உங்களை நம்பிக்கைப் பொறுப்பாளர்கள்

ஆக்குகின்றார். நூங்கள் கூறுகின்றார்கள்: கடவுள் இந்தச் செல்வத்தையும், இக் குழந்தை போன்றவற்றையும் கொடுத்துள்ளார். இப்பொழுது கடவுள் கூறுகின்றார்: அனைத்தையும் என்னிடம் கொடுத்து விடுங்கள். நான் அவற்றை உங்களுக்கு மாற்றிக் கொடுப்பேன். நூங்கள் ஸ்ரீமத்தைப் பின்பற்றினால், நான் உங்களை மிகவும் மேன்மையாக்குவேன் என்ற சத்தியத்தை நான் உங்களுக்குச் செய்கின்றேன். இது இராஜயோகமாகும். இலக்ஷ்மியும் நாராயணனும் இந்த இராஜயோகத்தின் மூலமே அவ்வாறு ஆகினார்கள். இலக்ஷ்மி நாராயணனின் ஆலயத்தைக் கட்டிய பிர்லாவிற்கே அவர்கள் எவ்வாறு செல்வந்தர்கள் ஆகினார்கள் என்பது தெரியாது. தந்தை இப்பொழுது விளங்கப்படுத்துகின்றார்: இங்கே ஏழைகளாக இருப்பவர்கள் அங்கே செல்வந்தர் ஆகுவார்கள். செல்வந்தர்களின் அனைத்தும் மண்ணோடு மண்ணாகப் போகின்றது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே கூறுகின்றார்.

தாரணைக்கான சாராம்சம்:

1. தாயினதும் தந்தையினதும் சிம்மாசனத்தில் அமர வேண்டுமாயின், நூங்கள் தூய்மையைக் கிரகிக்க வேண்டும். இரு பக்கத்திற்குமான உங்கள் பொறுப்புகளை நிறைவேற்றுவதுடன், கல்வியிலும் முழுக் கவனம் செலுத்துங்கள்.
2. எந்தப் பாவமும் செய்யாதீர்கள். மிகவும் எச்சரிக்கையாக இருந்து தொடர்ந்தும் ஸ்ரீமத்தைப் பின்பற்றுங்கள். நிச்சயமாக ஒரு நம்பிக்கைப் பொறுப்பாளர் ஆகுங்கள்.

ஆசுவாதம்: நூங்கள் பேறுகள் அனைத்தினதும் சொருபமாகி, முழுமையான, சம்பூரணமான ஸ்திதியின் பிரகாசத்தையும், போதையையும் உங்கள் முகத்தில் வெளிப்படுத்துவீர்களாக. சங்கமயுகத்தின் பிராமண வாழ்வின் சிறப்பியல்பானது சதா சந்தோஷம், அமைதி, களிப்பு, ஞானம், பேரானந்தம் என்ற ஊஞ்சல்களில் ஊஞ்சலாடி, சகல பேறுகளினதும் முழுமையான, சம்பூரண ரூபத்தின் அழிவற்ற போதையில் ஸ்திரமாக இருப்பதாகும். உங்கள் முகத்தில் பேறுகள், பேறுகள் மாத்திரமே தென்பட்டும். அந்த முழுமையான, சம்பூரணமான ஸ்திதியின் பிரகாசமும், போதையும் தென்பட்டும். பௌதீகச் செல்வத்தினால் நிறைந்திருந்த அரசர்களின் முகங்களில் ஒரு பிரகாசம் இருந்தது. இங்கே, உங்களிடம் அழிவற்ற பேறுகள் உள்ளதால், ஆன்மீகப் பிரகாசமும், பேறுகளின் போதையும் உங்கள் முகத்தில் தென்பட்டும்.

சுலோகம்: சதா சந்தோஷமாக இருந்து, சந்தோஷப் பொக்கிஷங்களைப் பகிர்பவர்களே, சந்தோஷப் பாக்கியத்தை உடையவர்கள்.

---ஓம் சாந்தி---